

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Human rights

حقوق بشر

د افغانستان د زیارکښانو ټولنیز انجمن

۲۱ فبروری ۲۰۱۳



## د زیارکښه هزاره ولس ډله ایز وژل غندو!

هزاره توکمه وگړي چې اکثره یې زیارکښه کارگران، دهقانان او کسبگران دي، هغه بیوزله او ناداره وگړي دي چې په پېړیو پېړیو د ستمونو او ظلمونو لاندې خپل شوي دي. دا زیارکښه انسانان د نورو ملیتونو د زیارکښانو تر څنګ د شتمنو او مستبدو واکدارانو لخوا رټل شوي او حتی د ډله ایزې وژنې بنسټګر ګرځیدلي دي.

له مودې راپدېخوا د پاکستان په کویټي ښار کې چیرې چې زموږ هزاره هیوادوال هم ژوند کوي، هزاره ګان په ډله ایزه توګه وژل کیږي. څو ورځې مخکې د کویټي په علي ټاون کې د میوې په یوه مارکیټ کې د یوې تروریستي چاودنې له امله نژدې ۹۰ تنه ووژل شول او څه باندې ۲۰۰ نور ټپیان شول چې دا ټول هغه بیوزله، زیارکښه او ستمخپلي هزاره وروڼه، خویندې او ماشومان وو چې یا په کار بوخت وو او یا هم عادي لارویان وو. په دې کې د کویټي ښار د زیارکښو هزاره ګانو تر څنګ زموږ د بمبار شوي، سوزیدلي او لالهانده وطن هزاره وروڼه، میرمنې او ماشومان هم شامل وو.



دا تروریستي حمله چې د لشکر جهنګوي لخوا تر سره شوه، د دې ډلې د وحشت او بربریت او د زیارکښانو ضد څیره یې لا ښکاره او معلومه کړه. دا ډلې هغه ډارونکي ډلې او ټپلي دي چې د امریکا په پیسو د پاکستان د جاسوسي او

استخباراتي سازمان لخوا په افغانستان، کشمير او په خپله پاکستان کې د زيارکينانو د وژلو، رټلو او کړولو لپاره جوړې شوي دي. امريکا او د پاکستان دولتونه، د دې ډولو په لاره اچولو سره خپلې گټې پورته کوي او د دې گټو د پوره کولو لپاره په سلگونه او حتی زرگونه زيارکينان او د هغوي د کورنۍ ماشومان او سپين بيري او سپين سري وژني او غم کښينو.

د افغانستان د زيارکينانو ټولنيز انجمن د کويټې د زيارکينو شهيدانو، د هزاره مليت ورونو او خویندو او د پاکستان او افغانستان ټولو زيارکينو انسانانو ته د دې غمژني او درودنکي ډله ايزې وژني په خاطر تسليت او ډاډگيرنه وايي او د انجمن ټول غړي او پلويان د شهيدانو له کورنيو سره ځان په غم کې شريک گڼي.

د افغانستان د زيارکينانو ټولنيز انجمن چې په افغانستان کې د زيارکينانو يوازيني او واقعي انجمن گڼل کيږي، هيڅکله ځان افغانستان پورې محدود نه گڼي او هر چيرې چې د مظلوم زيارکينه او ناداره ولسونو پر سر ستم او تيري وي، هلته به له زيارکينانو سره وي. مونږ باور لرو چې د زيارکينانو تر منځ جغرافيايي پوله کوم ارزښت نلري او ټول هغه درديدونکي انسانان دي چې بايد په يووالي، پيوستون، اتحاد او اتفاق سره، د خپلو دښمنانو په وړاندې ودريري او هوساينې ته ورسيري.

د افغانستان د زيارکينانو ټولنيز انجمن په دې درودنکي پيښې باندې د شتمنو، سرمايه دارانو، لوتمارانو، چپاولگرانو او د زيارکينانو د دښمنانو د مکر اوښکې فريب او دوکه گڼي او له هزاره زيارکينه ولس څخه غواړي چې د ددې فريبکارانو دوکه او چال دې ونه خوري او د نورو زيارکينو ولسونو سره يوځای يو موټي شي او د خلاصون آواز دې په اوچته فرياد کړي.

– ۲ حوت ۱۳۹۱